



न्यायालय अति.संभागीय आयुक्त, बीकानेर संभाग, बीकानेर
पीठासीन अधिकारी ए.एच. गौरी, आर.ए.एस.

अपील संख्या 30/2018 एल.आर. एक्ट (GCMS No 2018/00030)

शांति पुत्री धनपत जाति जाट निवासी रामपुरा तहसील रावतसर।
अपीलान्त

बनाम

1. जगदीश दत्तक पुत्र धनपत जाति जाट निवासी निरवाल तहसील रावतसर।
2. रामप्यारी पुत्री धनपत पत्नी लूणाराम जाति जाट साकिन रामपुरा हाल निवासी बणी तहसील राणिया जिला सिरसा (हरियाणा) जरिये मुख्याराम बलदेव सिंह पुत्र लूणाराम जाति जाट साकिन बणी तहसील राणियां जिला सिरसा (हरियाणा)
3. रामेश्वरी पुत्री धनपत पत्नी सुरजाराम जाति जाट निवासी न्योलखी तहसील रावतसर जिला हनुमानगढ
4. स्टेट ऑफ राजस्थान जरिये तहसीलदार राजस्व नोहर तहसील नोहर।

रेस्पोडेन्टस

उपस्थित :- श्री महावीर प्रसाद शर्मा - अभिभाषक अपीलान्त
उपस्थित :- श्री विजय कुमार पारीक - रेस्पोडेन्ट संख्या 1
उपस्थित :- श्री मोहम्मद इम्तियाज अली - राजकीय अभिभाषक
अनुपस्थित:- श्री पंकज जोशी - रेस्पोडेन्ट संख्या 2

निर्णय

दिनांक 20-10-2021

1. यह अपील भू-राजस्व अधिनियम, 1956 की धारा 76 के अन्तर्गत अतिरिक्त जिला कलक्टर नोहर (हनुमानगढ) के निर्णय दिनांक 26-04-2018 के विरुद्ध पेश हुई है।
2. अपील के तथ्य संक्षेप में इस प्रकार है कि अपीलान्त शांति ने अधीनस्थ न्यायालय अतिरिक्त जिला कलक्टर नोहर में अपील पेश कर निवेदन किया कि रिमाण्ड प्रकरण में तहसीलदार राजस्व रावतसर द्वारा वादगत भूमि का नामान्तकरण संख्या 93 दिनांक 22.03.1999 को अपने निर्णय दिनांक 04.01.2016 द्वारा खारिज कर पूर्व की स्थिति बहाल कर इन्तकाल संख्या 222 तस्दीक कर दिया है, जिसको अपास्त फरमाया जावे। जिस पर अधीनस्थ न्यायालय ने अपने निर्णय दिनांक 26-04-2018 द्वारा अपीलान्त

11
अति.संभागीय आयुक्त
बीकानेर



की अपील खारिज कर दीं उक्त आदेश के विरुद्ध अपीलान्त ने यह द्वितीय अपील पेश की है।

3. अपील पेश होने पर दर्ज रजिस्टर की जाकर, रेस्पोंडेंट एवं अधीनस्थ न्यायालय का रिकॉर्ड तलब किया गया। रेस्पोंडेंट संख्या 2 के अभिभाषक बहस के दौरान उपस्थित नहीं हुए।
4. रेस्पोंडेंट संख्या 1 के अभिभाषक ने दिनांक 10.05.2018 को प्राथमिक कानूनी आपत्ति अपील डिफेक्टिव होने व अनकम्पलीट तथा दुसरी आपत्ति अपील मेन्टेनेबल नहीं होने एवं दिनांक 30.05.2018 को अपील मेन्टेनेबल न होने की पेश की। जिस पर अपीलान्त के अभिभाषक का दिनांक 30.05.2018 को जवाब प्रस्तुत किया गया। आदेश दिनांक 09.07.2018 द्वारा रेस्पोंडेंट सं. 1 के अभिभाषक की तीनों आपत्ति निरस्त की गई। रेस्पोंडेंट सं. 1 के अभिभाषक ने दिनांक 12.07.2018 को सी.पी.सी के सैक्शन 11 के तहत रेस्ज्यूडीकेटा लागू होने का प्रार्थना पत्र पेश किया, जिस पर अपीलान्त के अभिभाषक ने जवाब प्रार्थना पत्र दिनांक 18.07.2018 को पेश किया। रेस्पोंडेंट सं.1 के अभिभाषक ने दिनांक 12.06.2019 को अपील मेन्टेनेबल न होने की आपत्ति पेश की जिस अपीलान्त के अभिभाषक ने दिनांक 09.07.2019 को जवाब पेश किया। दिनांक 23.07.2019 को रेस्पोंडेंट सं. 1 के अभिभाषक ने प्रार्थना पत्र पेश कर दिनांक 12.06.2019 को पेश आपत्ति का विद्वा किये जाने अनुमति चाही। रेस्पोंडेंट सं. 1 के अभिभाषक ने दिनांक 10.08.2021 को अपीलान्त द्वारा अपील में ग्राम पंचायत सरपंच रामपुरा मटोरिया को पक्षकार नहीं बनाये जाने पर अपील को अनकम्पलीट बताया, जिसका औपचारिक जबाब अपीलान्त की ओर से प्रस्तुत नहीं किया गया बल्कि अन्तिम बहस में इस आपत्ति का जबाब देने का निवेदन किया।
5. उभय पक्ष की बहस सुनी गई। अपीलान्त के विद्वान अभिभाषक ने बहस के दौरान अपील मीमो पर अंकित बिन्दुओं को दोहराते हुये कहा कि वादगत भूमि अपीलान्त एवं रेस्पोंडेंट नं. 2 व 3 के

||
अति.संभागीय अदालत
बीकानेर



पिता धनपत के नाम से सन् 1955 से पूर्व की थी जिसका वह एक मात्र मालिक व काबिज था। उक्त भूमि में उसके भाई रामप्रताप एवं जसराम के वारिस पुत्र रामकिशन का कोई हक न होते हुए भी गलत ढंग से खाता विभाजन करा लिया। जगदीश अपने आपको धनपत का गोद लिया हुआ पुत्र मानता है, जबकि न तो धनपत ने जगदीश को गोद लिया था और न ही खोलानामा कानून के मुताबिक सही है। जगदीश रामप्रताप का पुत्र हैं। रामप्रताप के एक ही पुत्र जगदीश है जिसे कानून के मुताबिक गोद नहीं दिया जा सकता। गोद लेने हेतु, गोद लेने वाले व्यक्ति और उसकी पत्नी की सहमति आवश्यक है, धनपत की पत्नी जीवित होते हुए भी गोदनामे पर उसके हस्ताक्षर नहीं है। जगदीश के खोलानामा को निरस्त कराने के लिए हाई कोर्ट में अपील पेश कर रखी है। जब तक हाई कोर्ट से गोदनामे के सम्बन्ध में कोई निर्णय नहीं हो जाता तक इत्काल नं. 93 जैर अपील में कोई परिवर्तन नहीं किया जाना चाहिए। रेस्पोंडेंट जगदीश ने इत्काल संख्या 93 को निरस्त कराने के लिए उपखण्ड अधिकारी रावतसर में अपील पेश की जिसका निर्णय दिनांक 27.10.2015 द्वारा अपील आंशिक स्वीकार कर इत्काल संख्या 93 खारिज कर तहसीलदार रावतसर को रिमाण्ड कर पुन सुनवाई कर इत्काल तस्दीक करने के आदेश दिये। अपीलान्त ने उक्त आदेश दिनांक 27.10.2015 की अपील श्रीमान के न्यायालय में पेश कर रखी है। परन्तु तहसीलदार ने नियम विरुद्ध आराजी जैर अपील इत्काल संख्या 93 को निरस्त कर पूर्व की स्थिति बहाल करते हुए इत्काल सं. 222 दिनांक 4.1.2016 को दर्ज कर दिया। अतः अपील अपीलांत स्वीकार फरमाई जावे। अधीनस्थ न्यायालय द्वारा पारित आदेश दिनांक 26-04-2018 एवं इत्काल सं. 222 दिनांक 04.01.2016 खारिज फरमाया जावे।

6. रेस्पोंडेंट संख्या 1 के विद्वान अभिभाषक ने बहस के दौरान कहा कि अपीलान्त ने इत्काल संख्या 222 के लिए तहसीलदार द्वारा

॥
अति.सभागीय अधिकारी
बीकानेर



पारित आदेश दिनांक 22.12.2015 के मूल आदेश की अपील पेश नहीं की जबकि अपील हमेशा मूल आदेश के विरुद्ध पेश होती है। इसलिए यह अपील खारिज योग्य है, रेस्पॉडेन्ट संख्या 1 के अभिभाषक ने आपत्ति पेश कर यह भी कहा कि इस प्रकरण में ग्राम पंचायत सरपच रामपुरा मटोरिया आवश्यक पक्षकार है। अपीलान्त ने प्रथम अपील एव अतिरिक्त जिला कलेक्टर नोहर के समक्ष भी ग्राम पंचायत सरपच रामपुरा मटोरिया को पक्षकार बनाया गया था। दिनांक 27.10.2015 सहायक कलेक्टर रावतसर के आदेश के विरुद्ध अपील में पक्षकार बनाया गया था। इन्तकाल संख्या 222 व 227 के विरुद्ध अपीलान्त द्वारा पेश की गई अपील में भी ग्राम पंचायत सरपच रामपुरा मटोरिया को पक्षकार बनाया गया था। इस अपील में भी ग्राम पंचायत सरपच रामपुरा मटोरिया आवश्यक पक्षकार है। उसको पक्षकार नहीं बनाया गया है। उक्त अपील द्वितीय अपील के तौर पर पेश की गई है जो नियम विरुद्ध है क्योंकि रिमाण्ड होने के पश्चात पुनः सुनवाई होकर तहसीलदार द्वारा इन्तकाल संख्या 222 व 227 दर्ज किये गये हैं। जब प्रकरण डिस्प्यूटेड हो चुका था तो इनकी अपील अतिरिक्त जिला कलेक्टर को न होकर संभागीय आयुक्त के समक्ष पेश की जानी चाहिए थी। तहसीलदार द्वारा जगदीश की भूमि का इन्तकाल जगदीश के नाम तथा धनपत की भूमि का इन्तकाल धनपत के नाम किया। अपील अनकम्पलीट होने से व डिफेक्टिव होने से तथा आदेश के विरुद्ध अपील ना होने से इसी स्तर पर खारिज की जावे। रेस्पॉडेन्ट सं. 1 के विद्वान अभिभाषक ने अपने पक्ष के समर्थन में RRD 2004 पृष्ठ 101, RRD 2008 पृष्ठ 755, RRD 2008 पृष्ठ 383, RRD 2010 पृष्ठ 557, RRD 2010 पृष्ठ 393, RRD 2008 पृष्ठ 587, RRD 2002 पृष्ठ 330, RRD 2009 पृष्ठ 637, का न्यायिक दृष्टांत पेश किया।


अति.संभागीय आयुक्त
बीकानेर



7. हमने उभय पक्ष की बहस पर मनन करते हुवे उपलब्ध दस्तावेजात, एवं अधीनस्थ न्यायालय की पत्रावली का ध्यानपूर्वक अवलोकन/ अध्ययन किया।
8. रेस्पोंडेन्ट सं. 1 की ओर से प्रस्तुत प्रार्थना पत्र रेस्ज्यूडिकेटा में कोई तथ्य प्रस्तुत नहीं किये गये है कि किस आधार पर प्रकरण रेस्ज्यूडिकेटा की श्रेणी में आता है, इसलिए प्रार्थना पत्र रेस्ज्यूडिकेटा खारिज किया जाता है। साथ ही ग्राम पंचायत रामपुरा मटोरिया को पक्षकार नहीं बनाये की आपत्ति पेश की है। अधीनस्थ न्यायालय की पत्रावली का अवलोकन करने से पर स्पष्ट होता है कि प्रथम अपील व निर्णय में ग्राम पंचायत रामपुरा मटोरिया को पक्षकार नहीं बनाया गया तथा ना ही ग्राम पंचायत द्वारा अपीलाधीन नामान्तकरण सं. 222 निर्णित किया गया है ना ही ग्राम पंचायत से कोई अनुतोष की मांग की गई ऐसी स्थिति मे ग्राम पंचायत रामपुरा मटोरिया को पक्षकार बनाया जाना आवश्यक नहीं है। अतः रेस्पोंडेन्ट सं. 1 के अभिभाषक का प्रार्थना पत्र खारिज किया जाता है।
9. उक्त अपील अतिरिक्त जिला कलक्टर नोहर के निर्णय दिनांक 26.04.2018 के विरुद्ध प्रस्तुत की गई है जिसमें तहसीलदार रावतसर के द्वारा नामान्तकरण सं. 222 दिनांक 04.01.2016 को निर्णित किया गया है के विरुद्ध पेश की गई थी। उक्त नामान्तकरण सं. 222 दिनांक 04.01.2016 उपखण्ड अधिकारी रावतसर के निर्णय दिनांक 27.10.2015 के द्वारा नामान्तकरण सं. 93 को खारिज कर प्रकरण तहसीलदार रावतसर को रिमाण्ड करने के निर्णय के आधार पर पूर्व की स्थिति को बहाल करते हुए दर्ज किया गया है। जबकि उपखण्ड अधिकारी रावतसर के निर्णय दिनांक 27.10.2015 के विरुद्ध अदालतवाला में अपील सं. 109/207 (पुराना नं. 142/2015) दिनांक 16.11.2015 को प्रस्तुत की गई थी। जो कि नामान्तकरण सं. 222 दर्ज करते समय भी विचाराधीन थी, उक्त अपील का निर्णय आज ही करते

॥
अति.संभाषक अ.सु.सं.
बीकानेर



हुए उपखण्ड अधिकारी रावतसर के निर्णय दिनांक 27.10.2015 को निरस्त किया गया है, ऐसी स्थिति में उक्त निर्णय दिनांक 27.10.2015 के अनुसरण में दर्ज किया गया, नामान्तरण सं. 222 को यथावत रखना न्यायोचित नहीं है। रेस्पोंडेंट के अभिभाषक द्वारा प्रस्तुत न्यायिक दृष्टांत प्रकरण के तथ्यों से भिन्न होने से हस्तगत प्रकरण पर चर्चा नहीं होती है। अतः अपील अपीलान्त स्वीकार की जाकर अधीनस्थ न्यायालय अतिरिक्त जिला कलेक्टर नोहर का निर्णय दिनांक 26-04-2018 एवं नामान्तरण सं. 222 को भी निरस्त किया जाता है।

10. तदनुसार अपील निर्णित शुमार हो। पत्रावली नम्बर से कम हो। पत्रावली बाद तरतीब तकमील दाखिल दफ्तर रहै। निर्णय आज दिनांक 20.10.2021 को लिखवाया जाकर सरे इजलास सुनाया गया।

11
(ए.एच. गौरी)
अति.संभागीय आयुक्त,
बीकानेर